

राज्यात बैलगाडा शर्यतीस मान्यता देण्यासाठी केंद्र शासनाच्या प्राणी क्लेष प्रतिबंधक अधिनियम, १९६० मध्ये आवश्यक त्या सुधारणा करण्यासाठी विधेयकाचा मसुदा तयार करणे, बैलगाडा शर्यतीसाठी आवश्यकत्या अटी व शर्ती विहीत करणे इ. साठी समिती गठीत करण्याबाबत.

महाराष्ट्र शासन  
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन निर्णय क्रमांक: पविआ-२०१७/प्र.क्र.६१/पदुम-३  
हुतात्मा राजगुरू चौक, मादाम कामा मार्ग,  
मंत्रालय, मुंबई- ४०० ०३२.  
दिनांक:- ०१ एप्रिल, २०१७

**प्रस्तावना :-**

महाराष्ट्राच्या प्राचिन संस्कृतीचा व पारंपारिक प्रथेचा भाग असलेल्या "बैलगाडा शर्यत" यामध्ये विविध पारंपारिक उत्सवामध्ये वळू अथवा बैल यांच्या धावण्याच्या शर्यतीचा समावेश असतो. प्राचीन काळापासून हे उत्सव, ही परंपरा अस्तित्वात आहे. महाराष्ट्रातील स्थानिक प्रजातींचे जतन करणे, वळूंच्या प्रजातीची शुध्दता अबाधित राखणे तसेच त्यांचे आरोग्य सुदृढ ठेवण्यासाठी बैलगाडा शर्यतीची आवश्यकता आहे. त्यानुसार, राज्यात बैलगाडा शर्यतीस मान्यता देण्यासाठी केंद्र शासनाच्या प्राणी क्लेष प्रतिबंधक अधिनियम, १९६० मध्ये सुधारणा करणे आवश्यक आहे.

राज्यामध्ये बैलगाडा शर्यत सुरू करण्याबाबतचा प्रस्ताव मंत्रिमंडळाच्या समोर विचारार्थ दिनांक- ३० मार्च, २०१७ रोजी सादर करण्यात आला. मंत्रिमंडळाच्या सदर बैठकीमध्ये यासंदर्भात सविस्तर व सर्वंकष अभ्यास करून निर्णय घेणे आवश्यक असल्याने, याकरिता मंत्रिमंडळ उपसमिती गठीत करण्याचा निर्णय मंत्रिमंडळाने घेतला आहे.

## शासन निर्णय:

मंत्रिमंडळाने घेतलेल्या निर्णयानुसार राज्यात बैलगाडा शर्यतीस मान्यता देण्यासाठी केंद्र शासनाच्या प्राणी क्लेष प्रतिबंधक अधिनियम, १९६० मध्ये आवश्यकत्या सुधारणा करणे, तसेच बैलगाडा शर्यतीसाठी आवश्यकत्या अटी व शर्ती विहीत करणे व इतर अनुषंगिक बाबींचा अभ्यास करून, विधीमंडळात मांडावयाचा विधेयकाचा अंतीम मसुदा तयार करण्यासाठी खालीलप्रमाणे समिती गठीत करण्यात येत आहे.

### (i) समितीची संरचना

(१) श्री. महादेव जानकर, मा. मंत्री (पदुम)	अध्यक्ष
(२) श्री. गिरीश महाजन, मा. मंत्री (जलसंपदा व वैद्यकीय शिक्षण)	सदस्य
(३) डॉ. दिपक सावंत, मा. मंत्री ( सार्वजनिक आरोग्य व कुटुंब कल्याण)	सदस्य
(४) सचिव (पदुम)	सदस्य
(५) उप सचिव (पशुसंवर्धन)	सदस्य सचिव

### (ii) उपसमितीची कार्यक्षेत्रा खालीलप्रमाणे राहिल:-

राज्यात बैलगाडा शर्यतीस मान्यता देण्यासाठी केंद्र शासनाच्या प्राणी क्लेष प्रतिबंधक अधिनियम, १९६० मध्ये आवश्यक त्या सुधारणा करणे तसेच बैलगाडा शर्यतीसाठी आवश्यकत्या अटी व शर्ती विहीत करणे व इतर अनुषंगिक बाबींचा अभ्यास करून, विधीमंडळात मांडावयाचा विधेयकाचा अंतीम मसुदा तयार करणे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०४०११७३५३७५००१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( विकास तु. कदम )

अवर सचिव, महाराष्ट्र शासन

प्रत:

१. मंत्रिमंडळ उपसमितीचे अध्यक्ष / सदस्य (पत्राने)
२. मुख्य सचिव, महाराष्ट्र राज्य, मंत्रालय, मुंबई

३. मा. मुख्यमंत्री यांचे प्रधान सचिव, मंत्रालय, मुंबई
४. आयुक्त पशुसंवर्धन, महाराष्ट्र राज्य, पुणे.
५. सचिव (पदुम), यांचे स्वीय सहाय्यक, मंत्रालय, मुंबई
६. निवड नस्ती (पदुम-३).